

کالادھن، ظلم و استھصال کا نظام: احتساب و اصلاح

پروفیسر خورشید احمد

اللہ کی لائھی بے آواز ہے۔ ظالموں کی گرفت اور پکڑ کے لیے اس کا اپنا نظام ہے۔ ڈھیل دینے کی مصلحتیں بھی اسی کی تدبیر کا حصہ ہیں، خواب غفلت سے بیدار کرنے کے لیے بھی اس کا اپنا طریقہ ہے اور ارباب اقتدار کو اچانک گرفت میں لینا بھی اسی کا حصہ ہے۔ تاریخ شاہد ہے کہ انسانی زندگی خیر و شر کی شکل سے عبارت ہے۔ کبھی کسی کے دن بڑے اور کبھی کسی کی راتیں بڑی ہوتی ہیں۔ لیکن جلد یا بدیر وہ وقت بھی آتا ہے جب اقتدار کے ایوانوں میں بھونچال کی اسی کیفیت برپا ہو جاتی ہے، بڑی بڑی مضبوط کریں اس ملنے لگتی ہیں، ظلم و استھصال کے منع کی حیثیت سے جو قلعے بڑے اہتمام سے تعمیر کیے گئے ہوتے ہیں اور جن کے ناقابل تخریب ہونے کا بڑے بڑوں کو زخم ہوتا ہے، ان میں شکاف پڑنے لگتے ہیں اور شکست و ریخت اور بکاڑ اور بناؤ کے نئے سلسلے شروع ہو جاتے ہیں۔

یہ اللہ کی سنت ہے اور تاریخ اس پر گواہ ہے: وَيَنْكُرُونَ وَيَنْكُرُ اللَّهُ طَ وَاللَّهُ خَيْرٌ الْمُفْكُرُونَ (انفال: ۳۰: ۸) ”وہ اپنی چالیں چل رہے تھے اور اللہ اپنی چال چل رہا تھا اور اللہ سب سے بہتر چال چلنے والا ہے۔“ زمانے کے نشیب و فراز کا یہ الٰہی قانون ہے اور بالآخر اس کے ذریعے دُور رس تبدیلیاں رُونما ہوتی ہیں، بڑے بڑے تحنت اُٹ جاتے ہیں، برج گر جاتے ہیں، جو بالا ہوتے ہیں وہ زیر ہو جاتے ہیں اور جو کمر وہ رہتے ہیں وہ طاقت وروں پر غالب آ جاتے ہیں: وَنُلْكَلَى الْمَيَامُ نُكَاوُلُهَا بَيْنَ النَّاسِ (آل عمران: ۳: ۱۳۰) ”یہ تو زمانے کے نشیب و فراز

ہیں جنھیں ہم لوگوں کے درمیان گردش دینے رہتے ہیں۔“

آج پاکستان میں ملکی سطح پر نگاہ ڈالیں یا عالمی سطح پر نظر دوڑائیں تو ہر طرف تبدیلی کی لمبی موج زن نظر آ رہی ہیں۔ صاف دیکھا جاسکتا ہے کہ پرانا نظام دم توڑ رہا ہے اور زمانہ نئے نظام کو دعوت دے رہا ہے۔ لیکن یہ بھی اللہ کا قانون ہے کہ بہتر تبدیلی اس وقت آتی ہے، جب افراد اور اقوام ایسے تاریخی لمحات کے موقعے پر خاموش تماشائی نہیں بنتے، بلکہ حق و انصاف کے حصول اور اپنے حقوق کے تحفظ کے لیے صحیح خطوط پر موثر اور قرار واقعی جدوجہد کرتے ہیں، قربانیاں دیتے ہیں، اور بدی کو نیکی، خیر اور حسن سے بدلنے کے لیے سرہڑ کی بازی لگادیتے ہیں۔

اس وقت پاکستان، عالمِ اسلام اور پوری دنیا مکہ تبدیلی کے ایک ایسے ہی تاریخی لمحے کے موڑ پر کھڑی ہے۔ کیا ہم تاریخ کی پاکار پر لبیک کہنے کو تیار ہیں؟

پاناما لیکس اور عالمی تغیر و تبدل

۱۳ اپریل ۲۰۱۶ء کو ایک ایسی خبر نے پوری دنیا میں ایک ہیجان برپا کر دیا، جس کے بارے میں کسی کو کوئی وہم و گمان بھی نہ تھا اور جو قدرت کا ناگہانی تازیانہ بن کر نازل ہوئی۔ جرمنی کے ایک اخبار نے ’پاناما لیکس‘ (Panama Leaks) کے نام سے عالمی سطح پر کالے دھن کے کاروبار، اس کی وسعت اور ستم کاریوں کے بارے میں ایک کروڑ سے زیادہ دستاویزات کا راز فاش کیا۔ اس خبر نے دنیا کے گوشے گوشے میں، مالیاتی اور سیاسی میدانوں میں زلزلے کی سی کیفیت پیدا کر دی ہے۔ ۲ لاکھ ۲۲ ہزار نمائیش کمپنیاں میں اور کم از کم ۳۲ ٹریلیون ڈالر (۳۲ کھرب ڈالر) کا سرمایہ ۳۰ لیکس چوری کی پناہ گاہوں میں ہے جو دنیا کی کل سالانہ دولت کا ایک تہائی ہے۔ جو نمائیش کمپنیاں ہر طرح کے لیکس اور یاتی گذرانی کے نظام سے بالا ہو کر اپنا کھیل کھیل رہی ہیں، انھیں پاناما میں قانون کا تحفظ حاصل ہے۔ حیرت انگیز طور پر ۱۳۶۱ عالمی لیڈر اس کا لے کھیل میں بلا واسطہ یا بالواسطہ ملوث ہیں، اور مزید سیکروں چیزوں سے پر دہائھنے کی خبریں گردش کر رہی ہیں۔

”آف شور کمپنی“ کا لفظ جو ایک محدود حلقة ہی میں پھیانا اور بولا جاتا تھا، اب زبانِ زدعام و خاص ہے۔ لیکس سے بچاؤ کی پناہ گاہیں (Tax Havens) جو سرمایہ داروں، بڑی بڑی کارپوریشنوں اور بنکوں کی کمین گاہیں بن گئی تھیں، اب وہ پوری دنیا کے سامنے بے نقاب ہیں۔ بڑے بڑے

سیاست دانوں، تاجر ووں، صنعت کاروں، حتیٰ کہ جووں اور خیراتی اداروں کو بھی کالے ڈھن کے تاجر ووں اور پچاریوں کی صفت میں دیکھا جاسکتا ہے۔ اس انکشافی آندھی سے ابھی تو ڈڑھ سو کے قریب عالمی شخصیات کے چہروں سے پردہ اٹھا ہے۔ یہ صرف پہلی قطع ہے، جسے سمندر میں تیرتے ہوئے برف کے پہاڑ کا محض چھوٹا سا حصہ کہا جا رہا ہے۔ بس بارش کے چند پہلے قطرے۔ موسلا دھار بارش کی پیش گوئیاں تو ۹۵ مئی سے بعد کے زمانے سے منسوب کی جا رہی ہیں۔ آگے آگے دیکھیے ہوتا ہے کیا؟

آس لینڈ کے وزیرِ عظم، یوکرین کے صدر، اپیلن کے وزیرِ صنعت و حرف، FIFA (فیفا) فٹ بال کی بین الاقوامی اتحاری^۱ کے سربراہ اور نصف درجن ارباب اقتدار مستغفل ہو چکے ہیں۔ برطانیہ کے وزیرِ عظم ڈیوڈ کیمرون کی اخلاقی ساکھ رُبی طرح متاثر ہوئی ہے اور اپنے سارے حسابات پارلیمنٹ کے سامنے پیش کرنے کے باوجود، ان کا قد کا ٹھکم ہوا ہے اور وہ دفاعی پوزیشن میں آگئے ہیں۔ وہ مالیات کی نگرانی کے نظام اور خصوصیت سے کارپوریشنوں اور آف شور کمپنیوں کے کردار میں بندیادی تبدیلوں کے باب میں فوری اقدام کرنے پر مجبور ہو رہے ہیں۔

ان کے علاوہ ڈیوڈ کیمرون کے وزیر خزانہ، پارلیمنٹ میں لیڈر آف دی اپوزیشن اور متعدد اہم شخصیات نے اپنی آمدنی، لیکن اداگی کی تفصیلات اور ذاتی مالی صورت حال، تحریری شکل میں، رضا کارانہ طور پر پارلیمنٹ اور عوام کے سامنے پیش کر دی ہے۔ اس طرح انہوں نے بجا طور پر ثابت کیا ہے کہ وہ اپنے آپ کو جواب دہی سے بالآخر نہیں سمجھ رہے۔ یہاں پر یہ بات پیش نظر ہوئی چاہیے کہ جمہوریت کی جو بھی خوبیاں اور خامیاں ہوں، ان میں سب سے اہم چیز قیادت کی اخلاقی ساکھ ہوتی ہے۔ سر آئیور جنگل کی کتاب Cabinet Government (کیمبرج یونیورسٹی پریس، ۱۹۵۹ء)

علم سیاست میں کلاسیک کا درج رکھتی ہے۔ اس میں لکھا ہے کہ: جمہوریت میں اصل چیز قیادت کی اخلاقی ساکھ ہے۔ اگر اس پر حرف آجائے تو پھر حکمرانی کا جواز باقی نہیں رہتا۔ ہمارے دستور میں بھی ایک دفعہ سیاسی قیادت کے صادق اور امین ہونے کے بارے میں ہے۔ لیکن افسوس کہ

اقدار کے ایوانوں میں بیٹھنے والوں کو اپنے دستور کا یہ حصہ یاد رکھنے کی فرصت ہی نہیں!

یورپ کے پانچ ممالک اور دنیا کے ۳۰ سے زیادہ ممالک کے نظامِ احتساب و اصلاح میں

تبدیلیوں کا آغاز ہو گیا ہے۔ آف شور کمپنیوں کو قانون کی گرفت میں لانے اور کالے دھن کو قابو میں کرنے کی بات اب سرفہرست آگئی ہے۔ ایک طرف احتساب کا عمل ہے، جو حرکت میں آ رہا ہے، تو دوسری طرف کالے دھن کا پورا تصور، ٹکس سے چھوٹ کے مرکز (Tax Haven) کا وجود، اس سلسلے کے قانونی، سیاسی اور اخلاقی پہلوؤں پر سوچ بچار اور مالی معاملات میں شفافیت (transparency) کی ضرورت کو وقت کے اہم ترین مسئلے کے طور پر تسلیم کیا جا رہا ہے۔ ہزاروں افراد اور اداروں سے جواب طلبی ہو رہی ہے۔ دنیا کے پورے مالی دروبست اور ٹکس کے نظام پر بنیادی نظر ثانی کی ضرورت کو اجرا گر کیا جا رہا ہے۔ یہ کوئی معمولی تبدیلی نہیں۔ ایک شر سے بہت سے خیر کے رونما ہونے کے امکانات بڑھ رہے ہیں، حتیٰ کہ امریکا جس کی نصف درجن ریاستیں ٹکس سے چھوٹ کے مرکز کا درجہ رکھتی ہیں اور جس کے نتیجے میں وہ دنیا کے ان ۳۰ ممالک میں، جو ٹکس چوری کی پناہ گاہ ہیں اور تیرے نمبر پر ہے (یعنی پانا میں بھی اور پر ہے) اس کے صدر بارک او باما کو کہنا پڑا ہے کہ:

اس بات میں کوئی شہہر نہیں کہ عالمی سطح پر ٹکس کی ادائیگی سے بچنا ایک بہت بڑا مسئلہ ہے۔ ہمیں اسے اس لیے قانونی نہیں بنانا چاہیے کہ محض ٹکسوں کی ادائیگی سے بچنے کے لیے رقوم کی منتقلی (transactions) میں مصروف ہوا جائے، جب کہ اس پر زور دیا جانا چاہیے کہ اسے یقینی بنانے کی ضرورت ہے کہ ہر شخص ٹکس کے سلسلے میں اپنا مناسب حصہ ادا کرے۔ (دی گارڈین، ۵ اپریل ۲۰۱۶ء)

امریکی اثاثی براءے میں ہیں، مسٹر پریٹ بھرارت نے امریکا کی ان تمام کمپنیوں، جن کا نام موجودہ فہرست میں آیا ہے اور جن کی تعداد ۲۰۰ ہے، ان کے بارے میں کہا ہے کہ ان ۲۰۰ کمپنیوں کے بارے میں باقاعدہ تحقیقیں اور تحقیقات کا آغاز کیا جا رہا ہے (واضح رہے کہ پاکستانی میڈیا پر کہا جا رہا ہے کہ ”امریکا کی کوئی کمپنی اس فہرست میں شامل نہیں“، یہ درست بات نہیں ہے)۔ (بکھیے: دی انڈی پنڈٹ، لندن، ۲۰ اپریل ۲۰۱۶ء)

کالا دهن: کریشن کی مکروہ شکل

بالشبہ پاکستان کی بڑی سیاسی قیادت، کاروباری شخصیات، حتیٰ کہ ایک سابق اور ایک

موجودہ نج تک آف شور کمپنیوں کے اس اکشاف کی زد میں ہیں اور یہ ایک بڑا اہم مسئلہ ہے۔ اس امر کی ضرورت ہے کہ پورے مسئلے کو اس کے عالمی تناظر میں دیکھا جائے اور وہ راستہ اختیار کیا جائے، جس کے نتیجے میں ایک طرف کا لے دھن کا کاروبار کرنے والے افراد اور اداروں پر ریاست کی اور عالمی احتسابی نظام کی بھرپور گرفت ہو سکے، تو دوسری طرف ظلم دراستھمال کے اس نظام کا ملک ہی نہیں میں الاقوامی سطح پر قلع قلع کیا جاسکے، جس کی وجہ سے کرپش، معاشی وہشت گردی اور لوٹ مار کی لعنت نے پوری دنیا کو اپنی لپیٹ میں لیا ہوا ہے۔ اس کے نتیجے میں مفاد پرستی، نفع اندوزی، دولت کی شرم ناک عدم مساوات (obscene inequalities) اور انسانوں کے بڑے طبقے کی محرومیاں زندگی کی تلخ حقیقت بن گئی ہیں۔

’کالا دھن‘، کرپش کی ایک ملعون شکل ہے اور اس سے مراد خصوصاً وہ دولت ہے، جو جائز طریقے سے حاصل نہ کی گئی ہو۔ رشوٹ، کمیشن اور ایسی ہی دوسری قلع حرکتوں کے نتیجے میں حاصل ہونے والی دولت کے ساتھ وہ دولت بھی، جو چاہے جائز طریقے سے کمائی گئی ہو لیکن اگر اس کو ریاست کے ٹیکس کے نیبٹ ورک سے باہر کھا گیا ہو، تو وہ کا لے دھن میں شمار ہوتی ہے۔

اسی طرح اگر ایک ہی کمپنی اپنی ذیلی کمپنیوں کی مدد سے اشیاء تجارت کی قیمتوں میں کمی اور اضافے کے ذریعے اخراجات کو مصنوعی طور پر بڑھانے اور دکھائے جانے والے منافع کو کم کرنے کے لیے ہاتھ کی صفائی کا مظاہرہ کرے، تو یہ بھی کا لے دھن ہی کی ایک صورت ہے۔

اگر یہ کھیل قانون کی کھلی کھلی خلاف ورزی کر کے انجام دیا جائے، تو اسے ’فرارِ جاصل‘ یا فرارِ ٹکیس (Tax Evasion) کہتے ہیں اور اگر اس حوالے سے قانون کے کسی سقم سے راستہ نکلا جائے تو اسے ’اختناپِ ٹکیس‘ (Tax Avoidance) کہتے ہیں۔ آف شور کمپنیوں کے ذریعے دونوں ہی طریقے استعمال کیے جاتے ہیں۔ نیز آمدنی اور اس کے اصل ذراائع کو مخفی (secret) رکھا جاتا ہے، اور حسابات اور مالی معاملات کو اس طرح مرتب کیا جاتا ہے کہ اصل نفع راز بھی رہے اور ٹکیس کی مشینی کی گرفت میں بھی نہ آئے۔ اپنی اصل کے اعتبار سے یہ کھلے کھلے دھوکے کا ایک ’خوش نہ‘ نام ہے اور ہاتھ کی صفائی کی جادوگری ہے۔ قانون کو ہوشیاری سے توڑا جائے یا قانون کو بھوٹے طریقے سے توڑا جائے، اخلاقی طور پر دونوں قفع فعل ہیں اور اپنی روح کے اعتبار سے

جرائم ہیں۔ اس لیے قانون کے باب میں کہا جاتا ہے کہ اس کی پاس داری لفظی اور معنوی اعتبار سے (in letter and spirit) کی جانی چاہیے۔

دین اسلام پر منیٰ قوانین کا یہ امتیاز ہے کہ وہ اخلاق اور ایک حتمی اور بالاتر احترمی کے حکم پر بنی ہونے کی وجہ سے ایمان کا حصہ ہوتے ہیں اور ان کی اطاعت محض قانون کی خانہ پری کے لیے نہیں ہوتی، بلکہ حق و انصاف کے قیام اور اللہ کی اطاعت، اور اس کی رضا کے حصول کے جذبے سے ہوتی ہے۔ یہی وہ صورت ہے جس میں قانون اپنی تمام برکات اور اپنے تمام ثمرات سے فرد اور معاشرے کو فیض یاب کر سکتا ہے۔ اللہ اور خلق، دونوں کے سامنے یہی وقت جواب دیں اور اس جذبے کے ساتھ قانون، اس کے الفاظ اور روح کے ساتھ پاس داری میں معاشرے کی مضبوطی اور خوش حالی کا ذریعہ بنتے ہیں۔ یہی وہ چیز ہے جو اپنی وسعت اور ہمہ گیریت سے الٰہی اصول، اور قانون فراہم کرتی ہے۔ یہی وہ بنیادیں ہیں جو اسلامی قانون اور شریعت کو انسانوں کے درمیان عدل و انصاف کا حقیقی ضامن بناتی ہیں۔ جب نہ ہبی خاندان ہونے کے دعوے دار فرار (evasion) اور اجتناب (avoidance) کی بات کرتے ہوں تو اس پر تجہب نہ ہوتا اور کیا ہو۔

یہ ۱۹۶۲ء کی بات ہے، جب جبل میں میں حضرت مولا نا معین الدین خنک مرحوم [مارچ ۱۹۶۰ء- ۲۷ جولائی ۱۹۸۲ء] سے اصول فقہ پڑھ رہا تھا، تو باب الحکیم کی تدریس کے دوران زکوٰۃ کے بارے میں ایک بات انہوں نے ایسی کہی، جو ہمیشہ کے لیے دل پر نقش ہو گئی۔ زکوٰۃ اس مال پر واجب ہوتی ہے، جو ایک سال تک ایک فرد کی ملکیت میں رہا ہو۔ مولا نا خنک مرحوم نے فرمایا کہ: ایسے لوگ بھی ہیں جو ۱۰ ماہ کے بعد اپنی دولت، اپنی بیوی یا کسی رشتہ دار کو ہبہ کر دیتے ہیں اور اگلے ۱۰ ماہ کے بعد وہ رشتہ دار اولین مالک کو ہبہ کر دیتا ہے اور اس طرح دونوں زکوٰۃ سے نجات جاتے ہیں۔ یہ ہے وہ اجتناب کی حیلہ بازی (avoidance) جس کا کریڈٹ لیا جا رہا ہے، حالانکہ حقیقت وہی ہے جس کی طرف مولا نا معین الدین خنک نے متوجہ فرمایا، یعنی:

يَذْكُرُونَ اللَّهَ وَالْمِنْيَارَ أَسْنُوا وَمَا يَذْكُرُونَ إِلَّا أَنفُسُهُمْ وَمَا يَشْغُلُونَ ۝

فِي قُلُوبِهِمْ مَرْتَأٌ فَنَاصِيَّهُمُ اللَّهُ مَوْلَاهُمْ (البقرہ ۹:۱۰-۱۱)

لانے والوں کے ساتھ دھوکا بازی کر رہے ہیں، مگر دراصل وہ خود اپنے آپ ہی کو

دھوکے میں ڈال رہے ہیں اور انھیں اس کا شعور نہیں ہے۔ ان کے دلوں میں ایک بیماری ہے، جسے اللہ نے اور زیادہ بڑھا دیا۔

ٹیکس بچانے کی کمین گاہوں اور آف شور کمپنیوں کا پورا نظام: ریاست، قانون کے نظام، معاشرے، انسانیت بلکہ خود اپنے آپ کو دھوکا دینے کی ایک منظم (ظاہر قانون کی چھتری کے تحت) کوشش سمجھا اور بیان کیا جاتا ہے، جو دراصل سرمایہ دارانہ نظام کی چال بازی کے سوا کچھ نہیں۔ گذشتہ ۱۰۰ سال کے تجربے کے بعد اب اس کے نظام ظلم و استھصال ہونے کا اعتراض کیا جا رہا ہے۔ تو قع ہے کہ عوامی رو عمل کے نتیجے میں اسے ختم کیا جائے گا یا پھر کم از کم اس پہلے مرحلے میں اس کی حشر سامانی کو بڑی حد تک محدود کیا جائے گا۔

۲۰ ویں صدی کے آغاز میں انکم ٹیکس اور کاروباری ٹیکس کا آغاز ہوا، اور اس کے بعد ہی سے بنکاری نظام میں رازداری کے نام پر ٹیکس چوری کی کمین گاہوں کا قیام، نمائیش اور ذلیل کمپنیوں کا وجود، اور ان کے ذریعے لفخے کو لا گت کا لبادہ اور ٹھاکر کا لے ڈھن کے کاروبار کو آسمان پر پہنچا دیا گیا۔ ابتداء میں پٹرول اور گیس کی کمپنیوں اور ٹرانسپورٹ اور بحری جہاز رانی کے شعبے، اس میدان میں بہت آگے تھے، پھر پوری ہی کاروباری دنیا نے اس نظام کو اپنا اور ہتنا پھوٹھا بنا لیا۔ اب یہ اندازہ ہے کہ دنیا کی تجارت کا تقریباً ۲۰ فیصد اس کا لے دھندے کے سہارے انعام پذیر ہو رہا ہے۔

(ملاحظہ ہو: Panama and The Criminalization of the Global Finance System)

از Sharmini Peries and Michael Hudson، کاؤنٹریپیچ، ۱۸ اپریل ۲۰۱۶ء۔

اس طرح ۳۲ ٹریلیون ڈالر سے زیادہ رقم صرف ان ۳۰ ٹیکس چوری کی پناہ گاہوں میں ہے۔ جہاں تک ترقی پذیر ممالک کا تعلق ہے، ان کی دولت کا بھی بڑا حصہ انھی پناہ گاہوں کی زینت ہے۔ ورلڈ بینک کے ایک اندازے کے مطابق ۷۰۰۰ سے ۲۰۱۳ء تک ۸۰۰ ٹریلیون ڈالر غریب ممالک سے ان مالیاتی کمین گاہوں میں منتقل ہوئے ہیں، جو تین یورپی ممالک جرمنی، فرانس اور اٹلی کی مجموعی قومی آمدنی سے زیادہ ہے۔ اس وقت ان مراکز میں سالانہ ایک ٹریلیون ڈالر منتقل ہو رہے ہیں اور اس میں سالانہ اضافہ کا اندازہ ۵٪ ہے، جو عالمی سطح پر معاشی ترقی کی رفتار میں اضافہ سے دو گناہے۔ اس طرح منتقل ہونے والے سرمایہ کی وجہ سے صرف ٹیکس کی مد میں جو

نقسان ترقی پذیر ممالک کو ہورہا ہے، وہ سالانہ ۱۰۰ ارب ڈالر سے زیادہ ہے۔ اگر صرف یہ رقم ترقی پذیر ممالک کے پاس ہو اور گل سرمایہ انھی میں دوبارہ گردش میں آجائے ہو تو ۱۰۰ اسال میں ان تمام ممالک سے غربت اور جہالت کا خاتمہ ہو سکتا ہے اور صحت و صفائی اور مناسب سماجی زندگی میں بھی نمایاں ترقی ہو سکتی ہے۔ ایک طرف ان ممالک کی دولت امیر ملکوں کی طرف منتقل ہو رہی ہے اور دوسری طرف غریب ممالک، امیر ممالک کے قرضے کے بوجھ تلے دبے جا رہے ہیں اور مالیاتی اور معاشی غلامی کے نئے شکنجهوں میں گرفتار ہو رہے ہیں۔ بد قسمتی سے غلامی کے اس نئے دور کو مسلط کرنے میں ان کے اپنے سیاسی قائدین اور کاروباری طبقوں کا بڑا بھتھ ہے۔

عالیٰ رد عمل

‘پاناما لیکس’ کے نتیجے میں جتنے ممالک کے پارے میں جو معلومات حاصل ہوئی ہیں، اور کمیت اور کیفیت ہر دو کے سلسلے میں جو وسعت اور گہرائی پائی جاتی ہے اس کے ایک طرف یورپ اور امریکا کی قیادتیں ہیں، جن کے ساتھ مشرقی ممالک کی قیادت کو بھی مجرموں کے کھڑے میں کھڑرا کر دیا گیا ہے، تو دوسری طرف عوامی سطح پر اس نے عام لوگوں کو ہلا کر رکھ دیا ہے۔ استجواب اور غصے کے بعد اب جو رد عمل ظہور پذیر ہوا ہے، وہ غلامی اور استھصال کے اس نظام کے خلاف بغاوت اور اس سے نجات کی جدوجہد کا ہے۔ اگر اس پہلو سے جاندار رد عمل رُونما ہو سکے تو اس شر سے بہت خیر کے رُونما ہونے کا امکان ہے۔ اس وقت کیا احساسات کروٹ لے رہے ہیں، اس کا تھوڑا اسا اندازہ مندرجہ ذیل آراء سے کیا جاسکتا ہے، جو اس وقت کے عوامی رد عمل اور ہوا کے رُونخ کی نشان دہی کر رہے ہیں۔

انٹرنیشنل نیویارک ٹائمز A Global Web of Corruption کے زیر عنوان

ادارتی مقاولے (۷ اپریل ۲۰۱۶ء) میں بیان کرتا ہے:

سامنے آنے والی ان دستاویزات پر جنہیں ‘پاناما دستاویزات’ کا نام دیا گیا ہے، پہلا رد عمل جیرت زدگی کا ہے، اس دستاویزی ذخیرے کے پھیلاؤ اور جنم پر اور اس گم نام ذریعے کی غیر معمولی ہنرمندی پر، جس نے ایک کروڑ ۱۵ لاکھ دستاویزات یعنی ۲۴۲ ٹیکرا باٹس کے غیر معمولی اکشافات پر لیں کے سامنے لائے، کس طرح آف شور

بنک اکاؤنٹ اور ٹیکس پناہ گاہیں دنیا کے امیر اور طاقت و را فراد اپنی دولت چھپانے یا ٹیکس بچانے کے لیے استعمال کرتے ہیں۔

اس کے بعد دوسرا عمل نفرت اور کراہت کا ہے۔ پوری دنیا میں ۱۳ اہزار سے زیادہ گاہک اور ۲ لاکھ ۵۰ سے زیادہ آف شور عناصر نے پانا ما کی کمپنی، کو جس کی خفیہ دستاویزات ظاہر ہوئی تھیں، شریک جرم کیا۔ یہ معصومیت سے اصرار کرتی ہے کہ اس نے کسی قانون یا اخلاقیات کی خلاف ورزی نہیں کی ہے۔

لیکن یہ تمام سوالات تشنہ رہ جاتے ہیں: کس طرح یہ سب سیاست دان، آمر، مجرم، ارب پتی اور مشہور شخصیات بہت زیادہ دولت جمع کرتے ہیں اور پھر کس طرح ان شیل کمپنیوں کے پیچیدہ جال سے فائدہ اٹھاتے ہیں، تاکہ اپنی دولت کو چھپائیں؟

پھر سب سے بڑا اور مرکزی سوال یہ بھی ہے کہ کیا انکشافات کے بعد کوئی چیز تبدیل بھی ہوگی؟ بہت سی رسمی تردیدیں بھی کی گئی ہیں اور سرکاری تحقیقات کے وعدے بھی کیے گئے ہیں، لیکن قانون اور عوام کے سامنے شرمندگی کو اس عالمی اعلیٰ طبقے پر کس حد تک برتری حاصل ہوگی؟ وہ عوام جو حکومتی سطح پر مالیات میں کرپشن کے پار بار انکشافات سے پہلے ہی گھبرائے ہوئے ہیں، وہ حقیقت جاننے کا مطالبہ کریں گے۔

ان دستاویزات میں ایک ایسی عالمی صنعت کو تاریخی طور پر ترتیب وارجع کیا گیا ہے، جس نے ایک بین الاقوامی اشرافیہ کو کرپٹ اور غیر قانونی ذرائع سے مالا مال کیا ہے، تاکہ اپنی دولت اور اس کا رو بار کو ٹیکسوں، مقدمات اور عوامی غیظ و غضب سے چھپائیں۔ یہ دستاویزات اس مشکوک دولت کا انکشاف کرتی ہیں جسے سرکاری ملاز میں نے چھپایا ہے۔ سب سے بڑھ کر یہ کہ پانا ما دستاویزات ایک ایسی صنعت کا انکشاف کرتی ہیں جو بین الاقوامی مالیات کی دراڑوں اور خفیہ راستوں میں پھلتی پھولتی ہے۔ اس نظام کا ایک نتیجہ ٹیکس آمدنی کا وہ حصہ ہے جو مصوب نہ ہو سکا۔ اس سے زیادہ خطرناک نتیجہ یہ ہے کہ یہ جمہوری حکومت اور علاقائی استحکام کو شدید نقصان پہنچاتی ہے کیوں کہ بد عنوان

سیاست دانوں کے پاس، ایک ایسی جگہ ہوتی ہے، جہاں وہ چوری کیے ہوئے اثاثوں کو عوام کی نظر وہ سے بچا کر خفیہ جگہ پر رکھتے ہیں۔

لندن کے اخبار دی آبزرور (The Observer، ۱۰ اپریل ۲۰۱۶ء) نے ادارتی نوٹ میں برطانیہ اور اس کے وزیر اعظم کے حوالے سے بات کی ہے، لیکن اس کا پیغام بھی عالم گیر ہے: 'پاناما دستاویزات' کے جو حصے سامنے آئے ہیں اور ان میں جو اکشافات کیے گئے ہیں، وہ پوری دنیا کے رہنماؤں، حکومتوں اور تجارتیوں کے لیے سمجھیدہ مضمرات رکھتے ہیں۔ اب، جیسا کہ دستاویزات بتاتی ہیں کہ یہ مغربی حکومتیں ہیں، جو ایک ایسے عالمی مالیاتی نظام کو برداشت کرتی اور سہولت دیتی ہیں، جو موقع پرستانہ اور عموماً غیر قانونی، استھانی، ایک نجی ملکیت میں کام کرنے والا ہو اور جس کا انتظام و انصرام بڑی حد تک خفیہ ہو، جو خود مختار نسلوں کے بغیر، نیز ایک منظور شدہ قواعد کی کتاب اور موثر قواعد و ضوابط کے بغیر کام کرتا ہو۔ اب جس چیز کی ضرورت ہے وہ ایک ایسی با اختیار تنظیم ہے، جس کی نگرانی اقوام متحدہ کرتی ہو۔

پروفیسر میل گورڈو جو پورٹ لینڈ اسٹیٹ یونیورسٹی میں پہنچیکل سائنس کے پروفیسر ہیں، اپنے ایک مضمون مطبوعہ کا منتشر پنج (Counterpunch، ۱۸ اپریل ۲۰۱۶ء) میں لکھتے ہیں:

کثیر قومی کارپوریشنوں کے کاروباری انتظام کے بہت سے طریقے ہیں۔ ان میں سے ایک منافعے کو زیادہ سے زیادہ کرنے اور ریاست کی خود مختاری کو غیر متنازع کرنے کا طریقہ یہ ہے کہ کم تکیک و اے ممالک کو منتقل ہو جائیں۔ بہت زیادہ دولت مند افراد کے تکیکیں سے فرار کے نتیجے میں غربیوں پر تکیک زیادہ ہو جاتا ہے۔

ایک یورپی مفکر، جس نے یورپ اور امریکا میں تدریس اور تحقیق کے طویل عرصے تک فرائض انجام دیے ہیں، اس نے اس پورے مسئلے پر الجریہ ٹیلی وژن (۲۰ اپریل ۲۰۱۶ء) پر اپنی ایک تقریر? Panama Papers: Why should we care؟ کے دوران بڑی پتے کی بات کی ہے: ایک ایسی دنیا میں جس میں عدم مساوات انتہا کو چھوٹی ہو اور سماجی مسائل بڑے پیمانے پر پھیلے ہوئے ہوں، جیسا کہ ہماری دنیا ہے، تکیک پناہ گاہوں کے وجود سے تکیک سے

بچنے کے معاشری، سماجی اور سیاسی طریقے بے پناہ ہیں۔ ایسے میں وہ معاشرے جو ٹکسوس کے بغیر ضروری معیار پر کام کے لیے کوشش کر رہے ہوں گے، ناگزیر سماجی سہولیات کی فراہمی میں ناکام رہیں گے۔

لیکن جب مزدور اور اوسط درجے کے تاجر پوری شرح پر ٹکسوس ادا کر رہے ہوں، جب کہ عالمی معيشت کی ساتھ ساتھ بڑھوتری اور آف شور پناہ گاہوں کے پھیلنے کی وجہ سے عالمی کارپوریشنوں اور غیر معمولی دولت مند بر سہابر س سے کم سے کم ٹکسوس ادا کر رہے ہوں — تو پھر عالمی سرمایہ داری، ٹکسوس کی ناصافی اور جمہوریت کی بنیادوں کو کھوکھلا کرنے کو خوش آمدید کہیے!

آخری بات یہ ہے کہ پاناما دستاویزات نے جس چیز کا انکشاف کیا ہے، وہ یہ ہے کہ صرف عالمی ٹکسوس کا نظام نہیں بلکہ بذاتِ خود عالمی طرز حکمرانی ٹوٹ گیا ہے۔ اب آخری چیز یہ ہے کہ عالمی سرمایہ داری نظام کو بذاتِ خود تبدیل کیا جائے۔ (الجزیرہ، ٹیلی ویژن نیٹ ورک، ۲۰۱۶ء)

اخلاقی اور نظریاتی پہلو

‘پاناما دستاویزات’ پر جو روئیں پاکستان میں سامنے آیا ہے اور جن امور پر بحث ہو رہی ہے، ان پر بھی ہم کلام کریں گے، لیکن جو دو پہلو بدقتی سے اس بحث و مباحثے میں تقریباً مفقود ہیں، وہ اخلاقی، نظریاتی اور عالمی سرمایہ دارانہ نظام اور اس کی تباہ کاریوں کا حوالہ ہے، اور جس میں فتنے کی اصل جڑیں ہیں۔

دولت کا ایک وہ تصور ہے جو حرام اور حلال اور انصاف اور ظلم اور دولت کی پیدائش، وسائل کی ترقی اور انسانی معاشرے کی خوش حالی اور تہذیب و ثقافت کی آبیاری سے متعلق ہے۔ یہ زیر بحث ہی نہیں آرہا۔ بلاشبہ افراد کی کرپشن اہم ہے اور اس کے نتائج ملک و معاشرے کے لیے تباہ کن ہیں۔ اس پر مؤثر گرفت بھی ہونی چاہیے کہ یہ انصاف کا تقاضا ہے اور ترقی اور خوش حالی کے لیے ضروری شرط ہے۔ لیکن کالے دھن کے اس کاروبار میں آخلاق، قانون، معاشرے، سرمایہ اور دولت کے رشتے کو جس طرح نظر انداز کیا جا رہا ہے، وہ بحث کو یک رُخا بنادیتا ہے۔

اس لیے ہم نے ضروری سمجھا کہ پاکستان کو درپیش مسئلے کو، اس کے تاریخی اور عالمی معاشری نظام کے پس منظر میں سمجھنے کی کوشش کریں اور اس کی روشنی میں مسئلے کا حل تلاش کرنے کی بھی کوشش کریں۔ ہماری نگاہ میں اس کے تین پہلوؤں کو (جواہیک دوسرے سے مربوط ہیں) سمجھنا، ان کے اسہاب کا تعین اور حالات کی اصلاح کے لیے ملکی اور عالمی سطح پر تبدیلی کا نقشہ کار مرتب کرنا اصل ضرورت ہے۔

کالے دھن کی لعنت، دولت کے بارے میں غلط تصور، صرف مادی ترقی اور ذاتی اور خاندانی ثروت کی تگ ودو، حرام و حلال اور جائز و ناجائز سے بے پرواہ کر دولت کی افزایش کا لائچ اور طمع، حقوق العباد اور حقوق اللہ دونوں سے اغماض اور صرف ذاتی غرض اور طمع کا اسیر بن جانا سارے بگاڑ کی بنیاد ہے اور کالا دھن اسی ذہن اور اسی روشن کی پیداوار ہے۔

جود دین اسلام یہ حکم دیتا ہو کہ: ایک دوسرے کا مال باطل طریقے سے نہ کھاؤ، دولت پیدا کرو، مگر اس لیے کہ اللہ کی راہ میں انفاق کرو، دعوت اور جہاد کی ضرورتوں کو پورا کرو، معاشرے اور ریاست کی خدمت کرو، ضرورت مندوں اور مجبوروں کو اُپر اٹھانے کے لیے وسائل کو بلا تامل استعمال کرو۔ پھر جود دین یہ بھی دل و دماغ میں محکم کرتا ہو کہ: جواب دی صرف ظاہری طور پر قانون اور معاشرے کے سامنے نہیں، سب سے بڑھ کر اللہ کے سامنے ہے اور ہم میں سے ہر فرد کو پائی پائی کا حساب دینا ہوگا کہ کہاں سے اور کیسے کمایا تھا اور کہاں اور کیسے خرچ کیا تھا؟ تو پھر پوری معاشری زندگی کا رنگ ہی کچھ اور ہوتا ہے۔

اگر ہمارے دعوے 'مذہبی پس منظر' کے حامل خاندان کے سے ہیں اور ہمارا ذہن اور رویہ خالص مادہ پرستانہ اور سرمایہ دارانہ لفڑی و اخلاقی ہی پر استوار ہے، تو سمجھ لینا چاہیے کہ دین پرستی اور مادہ پرستی دونوں ساتھ ساتھ نہیں چل سکتے۔ اس لیے ہم نے ضروری سمجھا کہ مسئلے کو اس کے اصل تناظر میں سمجھنے کے لیے اس اخلاقی اور نظریاتی پہلو کو بالکل شروع ہی میں واضح کر دیں۔ اس کے ساتھ یہ بھی ضروری ہے کہ کالے دھن، ٹیکس چوری، کرپشن سے حاصل کردہ دولت، ٹیکس چوری کی پناہ گاہوں میں چپنے کا کھلیل۔ اسے مغربی تہذیب اور سرمایہ دارانہ نظام کے اس پس منظر میں قارئین کے سامنے رکھیں، جس میں یہ سارا کھلیل کھیلا جا رہا ہے اور اس میں اپنے اور غیر سب برابر

کے شریک ہیں۔ جن ۱۲ سرباباںِ مملکت کا نام لے کر ان کے یا ان کی اولاد کے یا قریبی عزیزوں کے ملوث ہونے کا ذکر ان دستاویزات میں آیا ہے، ان میں سے چھے، یعنی ۵۵ فی صد مسلمان ہیں، **فَاغْتَرُوا يَا وَلِدَ الْأَبَّاءِ۔**

کرپشن کے خلاف مغربی قیادتیں اظہار بیان کا لمبا چوڑا ریکارڈ رکھتی ہیں۔ لیکن ان کا قانون، ان کی پالیسیاں، ان کے بنائے ہوئے انتظامات ہی وہ فضا اور میدان فراہم کر رہے ہیں، جس میں یہ کھیل کھیلا جا رہا ہے۔ سوٹر لینڈ جو یورپ کا مالیاتی دارالحکومت ہے اور ہاگ کا گنگ جو ایشیا کا سوٹر لینڈ ہے، اس کے بعد امریکا اس وقت ٹکس چوری کی پناہ گاہوں میں نہایاں ترین مقام رکھتا ہے۔ خصوصیت سے اس کی چھے ریاستیں جو فرار ٹکس کی پناہ گاہوں کا درجہ رکھتی ہیں، اس سارے کھیل کی آماج گاہ ہیں۔ برطانیہ کے جزاں تعداد کے لحاظ سے سب سے زیادہ ٹکس چوروں کی پناہ گاہیں بنے ہوئے ہیں اور ان سب کو ایک طرح کا قانونی تحفظ حاصل ہے۔

گذشتہ ۱۰۰ سال سے یورپ کے بیش تر ممالک میں ترقی پذیر ممالک میں سرمایہ کاری اور تجارت دونوں کے سلسلے میں رشوتوں دے کر کاروبار حاصل کرنا، ایک جائز اور قانونی فعل تھا، اور اسے باقاعدہ حسابات میں ضروری اخراجات کے طور پر تسلیم کیا جاتا تھا۔ یہ تبدیلی صرف گذشتہ ۲۰، ۱۵ سال میں آئی ہے کہ اس کھلی کھلی مالی بدنومنی کے لیے قانونی جواز کو ختم کیا گیا ہے۔ اگرچہ عملًا یہ کھیل اب بھی جاری ہے اور ٹرانسپیرنسی انٹرنیشنل کی ۲۰۰۳ء کی روپورٹ کے مطابق چند یورپی ممالک میں اب بھی کاروبار کے فروغ کے لیے اور خصوصیت سے اسلیخ کی فروخت اور میگا پرائیمیٹس کے سلسلے میں، اپنے ملک سے باہر رشوتوں اور کمیشن کی جادوگری کوئی قانونی جرم نہیں ہے۔

آج کے دور میں کالے ڈھن کی ریل پیل کو سمجھنے کے لیے یہ پس منظر جانا ضروری ہے اور اس کا جو تزویری تعلق نظام سرمایہ داری، اس کی بنیادی اقدار اور نظام کا رہے ہے، اس کو سمجھنا، ازحد ضروری ہے۔ اسی پس منظر میں یہ بات بھی واضح ہوتی ہے کہ اگر ملک میں آپ سرمایہ دار انشا نظام کو فروغ دیں گے تو ان تمام بُرائیوں اور تباہ کاریوں سے بھی بچ نہیں سکیں گے۔ یہی وجہ ہے کہ ہماری نگاہ میں موضوع عزیر بحث کے تین پہلو ہیں، یعنی:

۱۔ کالا ڈھن، ان کی کمیت، کیفیت، تباہ کاریاں۔ ان کا ادراک اور لعنت سے نجات کی کوشش۔

۲- وہ نظام ظلم اور استھصال جو اس لعنت کو پیدا کرتا، پروان چڑھاتا اور معتبر بناتا ہے، بلکہ نہ ہی پس منظر کے دعوے دار بھی کھلے بندوں اس سے فیض پانے کا اعلان کرتے ہیں۔ 'فراہیکس' (Tax evasion) خلاف قانون ہو سکتا ہے، لیکن 'اجتناب ٹکس' (Tax avoidance) تو ہمارا حق ہے اور اس کے لیے جہاں بھی جانا پڑے، ہمارا پیدائشی حق ہے۔

۳- تیسرا پہلو حالات کی اصلاح کا ہے اور پھر اس کے بھی دو پہلو ہیں: یعنی احتساب اور غلط کام پر اصول انصاف اور قانون کے مطابق مضبوط اور موثر گرفت اور نظام، اور اس سے بھی بڑھ کر اس ذہن و فکر اور طرز زندگی کی اصلاح، تاکہ ظلم اور استھصال کے نظام سے بچا جاسکے۔

مجھے افسوس ہے کہ اپنی صحت کی خرابی کے باعث اس اہم موضوع سے متعلق قرار واقعی معلومات پیش نہیں کر سکا اور اگر اللہ تعالیٰ نے توفیق دی تو آئینہ اپنی گزارشات پیش کروں گا۔ اس وقت صرف چند ضروری نکات کی نشان دہی کرتا ہوں، اور ملک کی قیادت اور خصوصیت سے اسلامی قوتوں کو ان پر غور کرنے اور ان کی روشنی میں اپنی پالیسی اور حکمت عملی طے کرنے کی دعوت دیتا ہوں۔

مسئلے کا حل اور مجازہ اقدامات

۱- پہلی بات یہ ہے کہ 'پاناما دستاویزات' میں جو نام آئے ہیں اور جو مزید آئیں گے، ان سب کے بارے میں ایک واضح پالیسی اور طے شدہ قاعدے کے مطابق کارروائی ہونی چاہیے۔ اس کے لیے اس وقت ملک میں اور دنیا میں جو قانونی پوزیشن ہے، اس کی روشنی میں یہ کارروائی ہونی چاہیے۔ شاید اس کے لیے مناسب ترین انتظام یہ ہو کہ ملک میں حکومت، تمام اپوزیشن جماعتوں، عدیہ اور سول سوسائٹی اور اچھی شہرت رکھنے والے سابق سول پیور و کریمی اور اعلیٰ فوجی افسران کے مشورے سے قوی احتساب کا ایک آزاد، با اختیارات دیے جائیں، ضروری وسائل فراہم کیے جائیں اور تربیت کا نظام بنایا جائے۔ نیز اس کے اندر بھی احتساب و توازن (check & balance) کا اہتمام کیا جائے اور متعین وقت کے اندر اسے زیر غور معاملات کو طے کرنے کا پابند کیا جائے۔

اس کی روپورٹ پارلیمنٹ اور سپریم کورٹ میں پیش ہو، اور اس پر پارلیمنٹ اور میڈیا میں کھل کر بحث کی جائے، تاکہ یہ ادارہ فی الحقيقة موثر انداز میں کام کرے اور محض بآہمی مالیاتی

سودے بازی' (Plea bargaining) کا اکھاڑہ نہ بن جائے۔ یہاں پر مثال کے طور پر یہ امر منظر رہے کہ بھارت نے ۲۰۱۳ء میں پروپری ممالک میں بھارت کے کالے دھن پر گرفت کا قانون بنایا اور احتساب کا نظام قائم کیا۔ اب تک اس کی دور پوری میں آچکی ہیں اور گذشتہ دو سال میں، ٹیکس سے فکر جانے والے سرمایہ سے ٹیکس کی مدد میں ۲ رابر ڈالر سے زیادہ واجبات وصول کیے جا چکے ہیں۔ اگر بھارت میں یہ ہو سکتا ہے تو ہمارے ہاں اس کی راہ میں کیا چیز رکاوٹ ہے؟

۲۔ موجودہ خصوصی صورت حال کے پیش نظر جو ڈیشل کمیشن بھی ایک مناسب حل ہے۔

ضرورت ہے کہ بحث کو صرف ٹی وی اور گیلوں میں کرنے کے بجائے بامعنی مذاکرات کے ذریعے معاملات کو طے کیا جائے۔ جو ڈیشل کمیشن کو اعلیٰ عدالت کے بجوان پر مشتمل ہونا چاہیے۔ لیکن اس کے تحت اسی کے فیصلے سے تلقیشی ٹیم مقرر ہونی چاہیے جو ایسے معتبر اور تجربہ کار افراد پر مشتمل ہو، جو متعلقہ امور کے بارے میں انصاف کے ساتھ تلقیش کر سکیں یا کر سکیں اور عدالتی کمیشن کی صحیح معاملت کر سکیں۔

اس کمیشن کو اپنا کام ایک متعین مدت میں ختم کر دینا چاہیے اور پھر اس کے کام اور تلقیشی ٹیم کی سفارشات کی روشنی میں اور پر جس احتساب کمیشن کا مشورہ دیا گیا ہے، وہ کام کو جاری رکھے۔

محوزہ کمیشن کام کا آغاز موجودہ حکومت کے ان تمام افراد کے بارے میں تحقیق و تفییش سے کرے، جن کا نام 'پانا م ا دستاویزات' میں آیا ہے اور یہ ۱۹۸۶ء سے اب تک کے عرصے کو اپنے دائرہ بحث میں لاے۔ لیکن اس کے بعد اس کمیشن کو دو مزید سیاسی قوتوں سے متعلق افراد کے معاملات کو بھی دیکھنے کی ضرورت ہے۔ یعنی سابق صدر جناب آصف علی زرداری اور پیغمبر پارٹی کے وہ لوگ اور اس کے اتحادی، جو ۱۹۸۸ء کے بعد سے حکومت میں رہے ہیں۔ اس طرح تیسرا سیاسی گروہ صدر پرویز مشرف ان کی حیلہ مسلم ایگ کی شریک اقتدار پارٹیاں یا شخصیات ہیں، جو ہرzel موصوف کے ساتھ ۲۰۰۲ء سے شریک رہی ہیں۔ اس طرح گذشتہ ۳ برس میں جن تین بڑے گروپوں کے ہاتھوں میں حکومت کی زمام کا رਹੀ، ان کا احتساب اسی ترتیب سے اس جو ڈیشل کمیشن کو کرنا چاہیے۔ باقی افراد، اداروں، تجارتی اور دوسرے اداروں کا احتساب اسی ماؤں کی روشنی میں مستقل ادارہ احتساب کرے۔ واضح رہے کہ جناب محمد نواز شریف صاحب اور ان کے خاندان کے بارے میں سوالات ۱۹۹۲ء سے اٹھ رہے ہیں۔ اس کے لیے ضروری ہے کہ صوبہ پنجاب کی وزارت اعلیٰ کے دور سے

لے کر اب تک ان کے اثاثے جات میں جو اضافہ ہوا ہے، اس کی مکمل تفصیل قوم کے سامنے آئے۔ آمدنی کے ذرائع، اس پر ٹیکس کی ادا گی، سرمایہ کی ملک سے باہر منتقلی، بیرون پاکستان جا یادوں اور کاروبار کا حصول، ہر چیز سامنے آنی چاہیے۔ ماشاء اللہ، اب ان کے بچے بڑے ہیں، اور اپنے معاملات کے ذمے دار ہیں، لیکن انھوں نے اپنے کاروبار کا آغاز تو محمد نواز شریف صاحب ہی کے عطا کردہ وسائل سے کیا تھا۔ اس سے متعلق امور سامنے آنے چاہیں۔

اسی طرح جناب آصف علی زرداری اور ان کی الیہ مرحومہ بے نظیر بھٹو صاحب کے مالی معاملات، شادی کے وقت ان کے مالی وسائل اور اس کے بعد سے اب تک اس خانوادے نے خود یا اپنے نمایندوں (proxies) کے ذریعے جو کچھ حاصل کیا، اس کی تفصیل اور دلیل و جواز (justifications) قوم کے سامنے آنے ضروری ہیں۔ اس سلسلے میں جو بھی دستاویزات ملک کے اداروں یا عاملی اداروں اور میڈیا کے پاس ہیں، ان سب کی روشنی میں حالات اور معاملات کی پوری تصویر قوم کے سامنے پیش کی جانی از بس ضروری ہے۔

ہم نے مارچ ۲۰۱۶ء کے اشارات اور دوسرے متعدد اہل قلم نے اپنے مضامین اور کالموں میں ان اسکیلڈ لوں کا ذکر کیا ہے، جو گارڈین، بی بی سی، برطانوی اور سوئیڈنی عدالتوں کے فیصلوں میں ضبط تحریر آچکے ہیں۔ جن کا خلاصہ ریمنڈ ڈبلیو بیکرنے اپنی کتاب *Capitalism's Achilles Heel* (مطبوعہ ۲۰۰۵ء) میں پیش کیا ہے، اور جس میں زرداری صاحب کے خاندان کے علاوہ، بلا واسطہ یا بالواسطہ آف شور کپنیوں اور درجنوں بُنک اکاؤنٹس کی تفصیل دی گئی ہے (ملاحظہ ہو: ص ۷۷ تا ۸۲)۔ اس کے علاوہ ٹرانسپیرنسی انٹرنیشنل کی بڑی اہم رپورٹ ۲۰۰۲ء میں، لندن سے شائع ہوئی تھی، جس کے صفحہ ۱۰۲ سے ۱۰۳ تک، گرفخ کی شکل میں تفصیلات پیش کی گئی ہیں، انھیں بھی سامنے رکھنے کی ضرورت ہے۔

یہی معاملہ جزل پر وزیر مشرف اور ان کے شرکاء اقتدار گروہ کا ہے۔ انھوں نے ۱۹۹۹ء میں اقتدار میں آنے کے بعد اپنے اٹاٹوں کا اعلان کیا تھا۔ آج جو کچھ ان کے پاس ہے، اس کے بارے میں اب خاصی معلومات مغربی میڈیا اور خود پاکستانی میڈیا میں برابر آ رہی ہیں۔ دعویٰ کیا جا رہا ہے کہ اسلام آباد، کراچی، دہلی، لندن اور نیویارک میں ان کے پاس اربوں روپے کی

جادید ایں ہیں۔ کروڑوں ڈالر، درجنوں بنک اکاؤنٹس میں موجود ہیں۔ ان کو بھی اپنے تمام اثاثوں اور ان کے حصول کی تفصیلات کا حساب دینا ہوگا۔ اور یہی معاملہ اس دور میں ان لوگوں کے ساتھ ہونا چاہیے، جوان کے شریک اقتدار رہے ہیں۔ اندر وہ خانہ کیا کیا کچھ ہوتا رہا ہے، اس کی کچھ جملکیاں، جزل مشرف کے ساتھی یقینیت جزل شاہد عزیز کی کتاب یہ خاموشی کہاں تک؟ میں بھی دیکھی جاسکتی ہیں۔ اسی طرح ایم کیو ایم کی قیادت کے بارے میں جو معلومات سامنے آ رہی ہیں، وہ بھی اسی دور کا قصہ ہیں۔

اسی لیے ہم سمجھتے ہیں کہ کم از کم ان تین بڑے بڑے ٹلوں (شریف خاندان، زرداری خاندان، مشرف اور ان کے رفقاء کار) کے مالی معاملات کا پورا پورا حساب کتاب ہونا چاہیے۔ اگر وہ اپنی پاک دامتی ثابت کر دیں تو سر آنکھوں پر۔ لیکن اس کے بر عکس، جس جس کا دامن داغ دار ہے، اس کا احتساب شفاف انداز میں ہونا چاہیے، تاکہ کالے دھن کے اس کاروبار پر کہیں تو ضرب لگے اور کسی مقام پر تو اس کو روکا جاسکے، تاکہ اس تاریک باب کو کہیں ختم کیا جاسکے اور شفاف قومی زندگی کے نئے باب کا آغاز ہو سکے۔

جو ڈیش کمیشن کی شرائط تحقیقات (ToRs) میڈیا میں اور سڑکوں پر طہبیں ہو سکتے، بلکہ حکومت اور اپوزیشن سر جوڑ کر بیٹھیں اور طے کر لیں۔ ماضی میں بھی یہی طریقہ اختیار کیا گیا ہے اور یہی ہے وہ طریقہ جس سے سیاسی مسائل طے ہوتے ہیں۔

۳۔ ہم یہ بھی عرض کریں گے کہ ۳۱ اپریل ۲۰۱۶ء کے بعد سے حکومت پاکستان کے نمائندوں اور اپوزیشن کے ترجمانوں کے درمیان جس زبان میں، جس انداز میں، اور جن پلیٹ فارموں پر لفظی جنگ جاری ہے، اسے ختم کرنا از حد ضروری ہے۔ اصولی بات کہنے کا موقع ہمیشہ رہتا ہے،

۱۔ ۳۱ اپریل کو پاناما مستاویزات، کی اشاعت کے بعد پاکستان کے میڈیا میں جو چیزیں شائع ہوئی ہیں، ان کو ابتدائی تحقیق کے لیے نقطہ آغاز بنا�ا جاسکتا ہے۔ اس سلسلے میں روزنامہ The News ۲۰۱۶ء / ۲۱ اپریل ۲۰۱۶ء میں جزل پرویز مشرف کے بارے میں فخر درانی کی رپورٹ، پھر اسی اخبار (۲۱ اپریل ۲۰۱۶ء) میں احمد نورانی کی رپورٹ۔ اسی طرح ذان (۲۲ اپریل) میں افتخار خان اور کلب علی کی رپورٹ، وغیرہ ایسی معلومات فراہم کرتی ہیں، جس سے بہت کچھ مدد حاصل ہو سکتی ہے۔

لیکن جتنے شخصی انداز میں اور جس زبان اور لمحے میں بات ہو رہی ہے، اسے کسی مہذب معاشرے، چ جائیکہ ایک مسلمان معاشرے میں مناسب، جائز اور معتبر قرار نہیں دیا جاسکتا۔ اس لیے ہماری درخواست ہے کہ سب اپنے اپنے رویے پر نظر ثانی کریں۔ شراکتِ تحقیقات طے کر کے معاملہ عدالت کمیشن کے پرد کر دیں اور عدالتی کمیشن بھی اپنے لیے خود ضابطہ کارٹے کر لے، تاکہ ایک طرف اصل مسائل اور معاملات سے انصاف کیا جاسکے اور دوسری طرف کرہ عدالت سیاسی محاذ آرائی کا ذریعہ بن جائے، بلکہ گرمی گفتار کو تابو کے ساری توجہ حقیقی تفییش، تحقیق اور حقائق کے تعین پر مرکوز ہونی چاہیے۔

۵- ہم پورے ادب اور دل سوزی سے میدیا سے بھی درخواست کریں گے کہ اپنے رویے پر غور کرے۔ حقائق کی تلاش اور مختلف نقطہ ہائے نظر کی عکاسی ان کی ذمہ داری ہے، مگر خود فریق بن جانا اور جلتی پر تیل ڈالنا، ہر چیز کو تماشا بانا کبھی بھی صحت مند صحافت کی روایت نہیں رہی اور نہ ایسا ہونا چاہیے۔ ہم سنسرشپ کے حامی نہیں، لیکن خود اختیاری سنسرشپ، احساس ذمہ داری کی ایک بہتر مثال ہے۔ یہی وہ راستہ ہے جس سے زیادہ معتبر اور باوقار انداز سے بحث و گفتگو کو صحیح دائرے میں رکھا جاسکتا ہے اور اصل مقصود حاصل کیا جاسکتا ہے، جس سے ملک کو کالے دھن اور اقتدار اور اختیار کے غلط استعمال کی لعنتوں سے پاک کیا جاسکتا ہے۔

۶- ملک اس وقت بہت ہی نازک حالات سے گزر رہا ہے۔ دہشت گردی اور امن و امان کے مسائل، قومی سلامتی کو چیخنے، افغانستان اور بھارت کا رویہ، امریکا کے بدلتے ہوئے تیور، شرق اوسط کا خلفشار، یہ وہ شعلہ فشاں پہلو ہیں جو ہمارے لیے آزمائش کا سامان بننے ہوئے ہیں۔ علاقائی اور عالمی تناظر میں تیزی سے تبدیلیاں آ رہی ہیں۔ ان حالات میں ملک کے تمام اداروں اور مؤثر قوتوں کے درمیان تعاون اور مشاورت سے معاملات کو طے کرنے اور قومی مفادات کا تحفظ کرنے کی ضرورت ہے۔ سول، ملٹری تعلقات کا مسئلہ بھی ایسا نہیں ہے، جسے نظر انداز کیا جاسکے اور نہ اسے قالین کے نیچے دبا کر رکھا جاسکتا ہے۔

(پکھہ عناصر صدام کی فضابانے پر تلنژٹ آتے ہیں۔ اس صورت حال کو ختم کرنا (diffuse) ازبس ضروری ہے۔ ہمیں دُکھ سے کہنا پڑتا ہے کہ اس سلسلے کو بڑھانے میں حکومت وقت کی

خراب حکمرانی ہی واحد سبب نہیں ہے، بلکہ ملک اور بیرون ملک بہت سے عناصر اس آگ کو بھڑکانے میں کردار ادا کر رہے ہیں۔ یہی وہ وقت ہے جب حکومت اور پارلیمنٹ اپنی ذمہ داری محسوس کریں اور میڈیا بھی ان حدود کا پورا پورا لاحاظہ رکھے، جو ایسے نازک معاملات کو سلیمانی اور بروے کارلانے کے لیے ضروری ہیں۔

دستور کے تحت کا بینہ کی دفاع و سلامتی کی کمیٰ، وہ اہم فورم ہے، جسے اپنی ذمہ داری ادا کرنی چاہیے۔ اس کی نشست کافی الحال باقاعدگی سے ہر مہینے اہتمام کیا جائے، جسے بعد میں حالات کی مناسبت سے معمول بنا لیا جائے۔ اسی طرح کا بینہ کا اجلاس ہر ماہ لازماً ہونا چاہیے۔ وفاقی کا بینہ اور مشترکہ مفادات کی کنسل (CCl) وہ ادارے ہیں، جن کو باقاعدگی سے اپنے اداراتی فرائض انجام دینے چاہیے۔ پارلیمانی حکومت نام ہی کی بنیٹ گورنمنٹ کا ہے، ورنہ یہ ایک قسم کا صدارتی نظام بن جاتا ہے۔ یہ ہمارے دستور اور ہمارے زمینی حقوق دنوں سے کوئی مطابقت نہیں رکھتا اور بدقتی سے ہم اس طرف لڑھکتے چلے جا رہے ہیں۔ اس کے فوری تدارک کی ضرورت ہے۔

کے۔ حکومت اور اپوزیشن دنوں اس بدلی اور سینیٹ کو فرار واقعی اہمیت دیں اور ریاست کے تمام اداروں کو ان کی دستور کی طے کردہ حدود کا رکار آج کے زمینی حقوق دنوں کی روشنی میں خوش اسلوبی کے ساتھ اصل تو ازان کی طرف لے جانے کی کوشش کریں۔

دستور ایک معاهدة عمرانی کی حیثیت رکھتا ہے۔ اس دستور کے فریم و رک میں سارے سیاسی مسائل اور اخلاقیات کو حل کیا جانا چاہیے۔ دستور کے دائرے سے نکل کر جو بھی حل ہوگا، وہ حل نہیں، بلکہ نئے مسائل اور مشکلات کا پیش خیمہ بن جائے گا، اور خدا نخواستہ ملک ایسے خلفشار کا بھی نشانہ بن سکتا ہے جو اس کے لیے تباہی کا باعث ہو۔ توقع ہے کہ اس اشارے کو بھی سیاسی عناصر اور قوتیں محسوس کریں گی، اور دستور سے تھیل کھینے کا کسی کو موقع نہیں دیں گی۔

۸۔ لکل گورنمنٹ کو جلد از جلد قائم کرنا وقت کی ضرورت ہے۔ انھیں اختیارات اور مسائل دنوں دیں۔ پارلیمنٹ اور اس بدلیوں کے ارکان کی ساری توجہ کا مرکز وفاق اور اپنے اپنے صوبے کے مسائل پر ہونی چاہیے اور اس سلسلے میں قانون سازی، پیسی سازی، حکومت کی کارکردگی پر گرانی، عوامی مسائل پر توجہ اور حکومت اور عوام کے درمیان پل کا کردار ادا کرنا چاہیے۔ ترقیاتی کاموں ہی

میں ان کو گھینٹنا اور پھر ترقیاتی فنڈ ان کے توسط سے خرچ کرنا بڑے خسارے کا سودا ہے، جو قسمتی سے وزیر اعظم محمد خال جو نجیو صاحب (۸۸-۱۹۸۵ء) کے دور سے شروع ہوا اور کرپشن کے فروغ اور اچھی حکمرانی کے پڑی سے اُترنے کا سبب ہنا ہے۔ اس کلچر کو ختم ہونا چاہیے۔ جو کام لوکل گورنمنٹ کا ہے، وہ لوکل گورنمنٹ کرے اور جو کام صوبے اور مرکز کے اداروں کا ہے، وہ انھیں انجام دیں۔ ترقیاتی کام کے سلسلے میں مرکزی پلانگ کمیشن اور ہر ہر صوبے میں موثر پلانگ کمیشن ضروری ہیں۔ اسی طرح پولیس اور انتظامیہ کو سیاسی شکنجه سے نکالنا بھی اب ضروری ہے۔ فوج اور رینجرز سے معاملہ کاری (equation) پر بھی خصوصی توجہ کی ضرورت ہے۔ عدالت کی اپنی اصلاح، تقویت، تربیت اور احتساب، یہ سب ضروری ہیں۔

۹- یہاں ہم دو مسئللوں کا ذکر ضروری سمجھتے ہیں: ایک معاشرے کا اخلاقی بگاڑ، جس کے نتیجے میں باہمی حقوق کے احترام کا فقدان ہے۔ رواداری اور خوش خلقی سے معاشرہ محروم ہوتا جا رہا ہے۔ جرائم اور جنسی جرائم میں اضافہ ہو رہا ہے اور بحیثیت مجموعی معاشرے میں تشدد کار، جوان بڑھ رہا ہے، جو خطرے کی علامت ہے۔ الحمد للہ، آج بھی ہمارے معاشرے میں جو خیر ہے، وہ اللہ کی نعمت ہے اور اس پر جتنا بھی شکر ادا کیا جائے کم ہے۔ لیکن یقیناً مندی بھی ضروری ہے کہ معاشرے کی اقدار کمزور ہو رہی ہیں اور اخلاقی بگاڑ میں اضافہ ہو رہا ہے، جس کی سب کو فکر کرنے کی ضرورت ہے۔ ہر فرد، خاندان، معاشرہ، دینی اور سیاسی قوتوں، سول سوسائٹی، حکومت اور اس کے تمام ادارے — اس باب میں ہر ایک کو تحرک ہونا پڑے گا۔ کرپشن پر گرفت کے لیے احتساب کا مؤثر نظام ضروری ہے، مگر کرپشن کو ختم کرنے کے لیے فرد اور معاشرے کی اخلاقی تعمیر و اصلاح اور ان اسباب کا چونچون کر قلع قلع کرنا ضروری ہے، جو سے جنم دے رہے ہیں اور پروان چڑھا رہے ہیں۔ آنکھیں بند کرنے سے معاملات حل نہیں ہو سکتے، مسائل کو کھلی آنکھوں دیکھ سمجھ کر ہی قابو میں لا یا جا سکتا ہے۔

۱۰- آخر میں عرض یہ ہے کہ ہمیں ملک کو نظریاتی اور فکری انتشار سے بچانا ہے۔ ہماری آبادی کا ۹۰ فیصد اپنے دین اور نظریے، اپنے ملیٰ اور قومی تشخص، اپنی اخلاقی اور تہذیبی اساس اور اپنی نسلوں کی منزل کے بارے میں کسی بیک کا شکار نہیں ہے۔ فقط، ایک طبقہ ہے جو بھی ببرل ازم کا، کبھی سیکولرزم کا راگ الاتپتا ہے۔ کبھی دہشت گردی کو جہاد کا شاخانہ قرار دے کر، کبھی اپنی تاریخ پر

خطِ تنشیخ پھیرنے، اور کبھی قوم اور خصوصیت سے نئی نسلوں میں ہٹنی پر آگندگی اور خلفشار پیدا کرنے کی کوشش کر رہا ہے۔ اس سلسلے میں انگریزی صحفات اور الیکٹرینک میڈیا کا رویہ خاصاً پریشان کن بلکہ دُلمن دشمنانہ ہے۔

ضرورت اس امر کی ہے کہ ان سب عناصر سے بھی مکالمے کا راستہ اختیار کیا جائے۔ ان حضرات کو جہاں اپنے نظریات پر قائم رہنے کا حق ہے، وہیں انھیں بھی یہ سمجھنا چاہیے کہ پاکستان کی شناخت اور مسلم معاشرے کی بنیادی اقدار کوئی بجٹ طلب شے نہیں ہیں۔ اپنے اورغیروں کے کیے ہوئے تمام جائزے (سروے) شاہد ہیں کہ ۹۰ فی صد آبادی شریعت کی بالادستی اور اسلامی اقدار و احکام کی پاسداری کی خواہاں ہے۔ یہ جذبہ شہری اور دیکھی آبادی میں، مردوں اور عورتوں میں، عمر سیدہ افراد اور نوع آبادی میں ایک ہی طرز (pattern) پر ہے۔ یہ یعنی حقائق ہیں، جن کا احترام ہی قوم اور معاشرے میں ہم آہنگی اور تغیری قوتوں کی تقویت کا باعث ہو سکتا ہے۔

جس قوم میں تعداد میں کم، مگر وسائل میں مضبوط بااثر، صاحبِ ثروت طبقوں اور عوامِ الناس کے درمیان نظریاتی اور تہذیبی کش مش برپا رہے، وہ قوم کبھی ترقی نہیں کر سکتی۔ اختلاف رائے کا احترام مہذب معاشرے کی شناخت ہے۔ تاہم، یہ بھی مہذب معاشرے ہی کی ایک ضرورت ہے کہ بااثر افراد، اکثریت کے جذبات اور احساسات کا خیال رکھیں اور تبدیلی کا راستہ افہام و تفہیم اور تعلیم و تعلم اور اختلاف اور احترام کے ذریعے استوار کریں۔ اگر ایک مخصوص اقیلت مخفی اپنے وسائل اور بالاتر پوزیشن کے زعم میں اپنے خیالات اور ترجیحات دوسروں پر مسلط کرنے کی کوشش کرے گی تو یہ تصادم اور تباہی کا راستہ ہو گا۔

ہم ان افراد کو بھی جو نہ ہی تشدید کا راستہ اختیار کرتے ہیں، یہی مشورہ دیں گے جو لبرل، تشدید پسندوں کو دے رہے ہیں کہ مستقبل کی روشن راہ صرف اعتدال اور توازن میں ہے۔ اپنے مسلک پر قائم رہیے، لیکن دوسرے کے مسلک کی تحقیر نہ کیجیے۔ راہداری اور مکالمہ ہی وہ راست ہے، جس سے قومیں ترقی کرتی ہیں۔ زندگی اور عزت سے زندہ رہنے کا یہی راستہ ہے، جس پر ہمیں بہت اور استقلال سے سرگرم کا رہنا چاہیے۔